



Kunsill
tal-Unjoni Ewropea

Brussell, 6 ta' Ġunju 2018
(OR. en)

9766/18

Fajl Interistituzzjonali:
2018/0238 (NLE)

DATAPROTECT 119
JAI 596
MI 428
FREMP 97
RELEX 513
DIGIT 115
DAPIX 177
JAIEX 63

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	5 ta' Ġunju 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 451 final
Sugġett:	Proposta għal DEĊIŻJONI TAL-KUNSILL li tawtorizza lill-Istati Membri biex jirratifikaw, fl-interess tal-Unjoni Ewropea, il-Protokoll li jemenda l-Konvenzjoni tal-Kunsill tal-Ewropa għall-Protezzjoni ta' Individi fir-rigward tal-Ipproċessar Awtomatiku ta' <i>Data</i> Personali (ETS Nru 108)

Id-delegazzjonijiet għandhom isibu mehmuz id-dokument COM(2018) 451 final.

Mehmuz: COM(2018) 451 final



IL-KUMMISSJONI
EWROPEA

Brussell, 5.6.2018
COM(2018) 451 final

2018/0238 (NLE)

Proposta għal

DEĊIŻJONI TAL-KUNSILL

**li tawtorizza lill-Istati Membri biex jirratifikaw, fl-interess tal-Unjoni Ewropea, il-
Protokoll li jemenda l-Konvenzjoni tal-Kunsill tal-Ewropa għall-Protezzjoni ta'
Individwi fir-rigward tal-Ipproċessar Awtomatiku ta' *Data* Personali (ETS Nru 108)**

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna deċiżjoni li tawtorizza lill-Istati Membri jirratifikaw, fl-interess tal-Unjoni Ewropea, il-Protokoll li jemenda l-Konvenzjoni tal-Kunsill tal-Ewropa għall-Protezzjoni ta' Indivdwi fir-rigward tal-Ipproċessar Awtomatiku ta' *Data* Personali (ETS Nru 108) (iktar 'il quddiem il-“Protokoll Emendatorju”).

2. KUNTEST TAL-PROPOSTA

2.1. Sfond

Il-Konvenzjoni tal-Kunsill tal-Ewropa għall-Protezzjoni tal-Indivdwi fir-Rigward tal-Ipproċessar Awtomatiku tad-*Data* Personali (“il-Konvenzjoni 108”) hija l-uniku ftehim multilaterali legalment vinkolanti fil-qasam tal-protezzjoni tad-*data*. L-għan tal-Konvenzjoni huwa li jiġi protett id-dritt tal-privatezza, rikonoxxut fl-Artikolu 8 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali. Id-drittijiet għall-privatezza u l-protezzjoni tad-*data* huma minquxa fl-Artikolu 7 u 8 tal-Karta tad-Drittijiet Fundamentali tal-UE u l-Artikolu 16 TFUE.

Il-Konvenzjoni 108 tehtieg li l-Partijiet idahhlu fil-liġijiet nazzjonali rispettivi tagħhom, il-miżuri meħtieġa biex jiżguraw ir-rispett tad-drittijiet tal-bniedem ta' kull individwu fir-rigward tal-ipproċessar tad-*data* personali. Din kienet wiehed mis-sorsi prinċipali ta' ispirazzjoni għall-iżvilupp tal-acquis tal-UE fil-qasam tal-protezzjoni tad-*data*. Skont il-premessa 11 tagħha, wiehed mill-għanijiet tad-Direttiva (KE) 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' *data* personali u dwar il-moviment liberu ta' dik id-*data* kien preċiżament li “isostnu u jwessgħu [il-prinċipji u d-drittijiet] li jinsabu fil-[Konvenzjoni 108]”.

Bhalissa, 51 Stat irratifikaw il-Konvenzjoni 108, inklużi t-28 Stat Membru tal-UE, l-erba' Stati tal-EFTA, il-pajjiżi kollha tal-Balkani tal-Punent, diversi pajjiżi ġirien (pereżempju l-Armenja, il-Ġeorgja), il-Federazzjoni Russa, it-Turkija u diversi pajjiżi mhux Ewropej kemm fl-Afrika (pereżempju s-Senegal, it-Tuneżija) kif ukoll fl-Amerika Latina (l-Urugwaj). Diversi applikazzjonijiet (eż. l-Argentina, il-Messiku, il-Marokk) huma pendenti u numru ta' pajjiżi għandhom status ta' osservatur (eż. il-Ġappun, il-Korea t'Isfel).

Il-Konvenzjoni 108 nfethet għall-iffirmar fl-1981, hafna qabel l-era tal-internet u l-komunikazzjonijiet elettronici. L-iżvilupp tat-teknoloġija u l-globalizzazzjoni tal-informazzjoni qed tippreżenta sfidi godda fil-qasam tal-protezzjoni tal-informazzjoni personali. L-għan tal-Protokoll emendatorju huwa l-immodernizzar tal-Konvenzjoni 108, sabiex jipprovdi soluzzjonijiet għal dawn l-isfidi.

2.2. Il-Protokoll emendatorju

Il-Konvenzjoni modernizzata (jiġifieri l-Konvenzjoni 108 mmodifikata mill-Protokoll emendatorju) se jkollha kamp uniformi ta' applikazzjoni għall-Partijiet kollha tal-Konvenzjoni, minghajr il-possibbiltà li teskludi totalment setturi jew attivitajiet (pereżempju fil-qasam tas-sigurtà nazzjonali) mill-applikazzjoni tagħha, kif inhu l-każ fit-test tal-Konvenzjoni 108 attwali. B'hekk din tkun tkopri t-tipi kollha ta' pproċessar tad-*data* taht il-gurizdizzjoni tal-Partijiet, kemm fis-settur pubbliku kif ukoll f'dak privat.

Il-Protokoll emendatorju jżid b'mod sinifikanti l-livell ta' protezzjoni tad-*data* mogħti taħt il-Konvenzjoni 108. B'mod partikolari, il-Konvenzjoni modernizzata se tispjefika aktar il-prinċipju tal-iproċessar legali (b'mod partikolari fir-rigward tar-rekwiżiti għall-approvazzjoni) u ssahha aktar il-protezzjoni ta' kategoriji speċjali ta' *data* (filwaqt li testendi l-kategoriji għal dawk rikonoxxuti bħala kategoriji speċjali ta' *data* personali fil-liġi tal-Unjoni). Barra minn hekk, il-Konvenzjoni modernizzata se ttiprovdi salvagwardji addizzjonali għall-individwi meta d-*data* personali tagħhom tiġi pproċessata (b'mod partikolari, obbligi tal-eżaminar tal-impatt probabbli ta' operazzjoni maħsuba tal-iproċessar tad-*data* u tal-implimentazzjoni ta' miżuri tekniċi u organizzazzjonali rilevanti; l-obbligu tar-rappurtar ta' ksur serju tad-*data*) u se ssahha ukoll id-drittijiet tagħhom (speċjalment fir-rigward tat-trasparenza u l-aċċess għad-*data*). Ġew introdotti wkoll drittijiet godda tas-sugġetti tad-*data*, bħal pereżempju d-dritt li ma jkunx soġġetti għal deċiżjoni li tolgot b'mod sinifikanti lis-sugġett tad-*data* bbażata unikament fuq ipproċessar awtomatizzat, id-dritt għall-oġġezzjoni għall-iproċessar kif ukoll id-dritt għal rimedju f'każ ta' ksur tad-drittijiet tal-individwu.

Il-Konvenzjoni modernizzata se tinkludi dispożizzjonijiet riveduti (li bħalissa huma inklużi fi Protokoll Addizzjonali ffirmat biss minn xi Partijiet) li jeħtieġu li l-Partijiet jistabbilixxu awtorità indipendenti waħda jew aktar responsabbli għall-iżgurar tal-konformità mad-dispożizzjonijiet tal-Konvenzjoni 108. Il-pożizzjoni ta' dawn l-awtoritajiet għandha tissahha bil-ħtieġa li l-Partijiet jagħtuhom setgħat addizzjonali, pereżempju s-setgħa li joħorgu deċiżjonijiet rigward ksur tal-Konvenzjoni 108 u li jimponu sanzjonijiet amministrattivi.

Is-sistema ta' derogi mid-drittijiet u l-obbligi msemmija iktar 'il fuq kif ifformulat fil-Protokoll emendatorju tissodisfa tliet kundizzjonijiet essenzjali: il-preservazzjoni tal-kamp ta' applikazzjoni komprensiv tal-Konvenzjoni 108 (l-ebda konċessjonijiet ġenerali), il-flessibilità (li tippermetti li jiġu rrikonċiljati standards għoljin ta' protezzjoni tad-*data* ma' interessi pubbliċi importanti oħra, pereżempju kunsiderazzjonijiet ta' sigurtà nazzjonali) u l-koerenza ġenerali tal-ġurisprudenza tal-Qorti Ewropea tad-Drittijiet tal-Bniedem (b'mod partikolari l-ebda restrizzjoni li taffettwa l-essenza tad-dritt fundamentali għall-protezzjoni tad-*data*).

B'mod ġenerali, il-Konvenzjoni modernizzata għandha tiżgura livell għoli ta' protezzjoni, filwaqt li thalli margni ta' flessibilità lill-Partijiet rigward l-implimentazzjoni tad-dispożizzjonijiet tagħha fil-liġi domestika. Fil-prattika, din tkun tagħmel l-adeżjoni għall-Konvenzjoni 108 modernizzata attraenti għal dawk il-pajjiżi, anke barra mill-Ewropa, li qed jikkunsidraw li jistabbilixxu jew isahhu s-sistemi ta' protezzjoni ta' *data* tagħhom. L-impatt prattiku tagħha jista' jkun mistenni li jkun hafna ikbar mill-impatt tal-Konvenzjoni 108 bħalissa, kemm f'termini tal-kamp ta' applikazzjoni tagħha kif ukoll tal-obbligi stipulati fiha.

Il-Protokoll emendatorju, ladarba jidhol fis-seħħ, jintroduċi l-possibbiltà għall-Unjoni li ssir Parti mill-Konvenzjoni (modernizzata). F'dak li jirrigwarda d-drittijiet tal-vot tal-Kumitat tal-Konvenzjoni, it-test maqbul jiżgura l-prinċipju li l-Unjoni tista' tivvota fiż-żona tal-kompetenza tagħha billi titfa' numru ta' voti għall-Unjoni li jkun ugwali għan-numru tal-Istati Membri tagħha li huma Partijiet f'din il-Konvenzjoni. Sabiex jiġi indirizzat it-thassib rigward il-piż tal-vot tal-Unjoni, għet miftiehma soluzzjoni ta' kompromess fejn id-deċiżjonijiet jistgħu jittiehdu biss b'"ipermaġġoranza" (erbgħa minn kull ħamsa) tal-Partijiet u, għall-iktar deċiżjonijiet importanti rigward il-konformità mal-Konvenzjoni minn Parti, ir-rekwiżit ta' "maġġoranza doppja" (maġġoranza kwalifikata flimkien ma' maġġoranza sempliċi ta' Partijiet mhux tal-UE).

Il-Konvenzjoni modernizzata ssahha ukoll l-effettività tal-protezzjoni tad-*data* billi tipprevedi li l-Kumitat tal-Konvenzjoni jista' jivvaluta l-effikaċja tal-miżuri mehuda fil-leġislazzjoni nazzjonali li jagħtu effett lid-dispożizzjonijiet ta' din il-Konvenzjoni.

It-test tal-Protokoll emendatorju gie kkoordinat mar-rappreżentanti tal-Istati Membri fil-Grupp ta' Hidma kompetenti tal-Kunsill u jimplimenta d-Direttivi ta' Negożjati tal-Kunsill. Dan hu wkoll kompletament konformi kemm mar-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data* (ir-Regolament Ġenerali dwar il-Protezzjoni tad-*Data*, "GDPR") u d-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data* (id-"Direttiva tal-Pulizija" tal-protezzjoni tad-*data*), bl-esklużjoni, għalhekk, li l-Istati Membri jkunu suġġetti għal obbligi differenti, jew saħansitra kunfligġenti, taħt il-liġi tal-Unjoni u tal-Kunsill tal-Ewropa. L-adozzjoni ta' Konvenzjoni b'saħħitha, ibbażata fuq l-istess approċċ u prinċipji bħall-acquis (il-ġdid) tal-Unjoni, hija ta' importanza partikolari għall-istrategija internazzjonali tal-Unjoni fil-qasam tal-protezzjoni tad-*data*. Il-Konvenzjoni 108, li hija wkoll miftuħa għal Stati mhux Ewropej, kisbet impuls qawwi minn pajjiżi madwar id-dinja li qed ihejju jew jippjanaw li jadottaw leġislazzjoni dwar il-protezzjoni tad-*data*. Fil-Komunikazzjoni tagħha ta' Jannar 2017 dwar "L-Iskambjar u l-Protezzjoni tad-*Data* Personali f'Dinja Globalizzata" (COM/2017/07 final), il-Kummissjoni rreferiet għall-Konvenzjoni 108, filwaqt li rrikonoxxiet li l-Konvenzjoni modernizzata għandha tkun ibbażata fuq l-istess prinċipji tal-leġislazzjoni tal-UE dwar il-protezzjoni tad-*data* u b'hekk tkun qed *"tikkontribwixxi għall-konverġenza lejn sett ta' standards għoljin ta' protezzjoni tad-*data*"* f'livell globali. Għalhekk hija esprimiet impenn biex "tippromwovi l-adozzjoni mgħaġġla" tal-Protokoll emendatorju.

2.3. Il-liġi u l-politika eżistenti tal-Unjoni fil-qasam

Il-qasam irregolat mill-Konvenzjoni emendata huwa fil-biċċa l-kbira kopert mill-qafas leġislattiv tal-Unjoni dwar il-protezzjoni tad-*data*. Il-GDPR, applikabbli mill-25 ta' Mejju 2018, u d-Direttiva tal-Pulizija, li għaliha l-perjodu ta' traspożizzjoni ntemm fis-6 ta' Mejju 2018, jipprevedu sistema komprensiva ta' regoli fil-qasam tal-protezzjoni tad-*data* u jiżguraw standard ta' protezzjoni mill-inqas ekwivalenti, u – f'hafna każijiet – oghla. Skont l-Artikolu 13 tal-Konvenzjoni modernizzata, il-Partijiet jistgħu jagħtu lis-suġġetti tad-*data* "miżura ta' protezzjoni usa' minn dik stipulata f'din il-Konvenzjoni", u b'hekk iħalluhom liberi li jadottaw protezzjonijiet aktar b'saħħithom.

2.4. Raġunijiet għall-proposta

Il-Protokoll emendatorju se jidhol fis-seħh wara li l-Partijiet kollha jkunu ddepożitaw l-istrumenti tagħhom ta' ratifika, aċċettazzjoni jew approvazzjoni mas-Segretarju Ġenerali tal-Kunsill tal-Ewropa. Barra minn hekk, minhabba l-għadd kbir ta' Partijiet li jeħtieġu li jirratifikaw, il-Protokoll emendatorju jippermetti għal "dħul parzjali" fost gruppi iżgħar ta' Partijiet wara hames snin ladarba tal-anqas tmienja u tletin Parti jkunu esprimew il-kunsens tagħhom biex ikunu marbuta bih.

L-Istati Membri tal-UE (attwalment il-Partijiet għall-Konvenzjoni 108 biss) għandhom jieħdu l-passi neċessarji biex jiżguraw id-dħul fis-seħh tal-Protokoll emendatorju:

L-ewwel nett, peress li l-Konvenzjoni modernizzata se jkun fiha salvagwardji fil-biċċa l-kbira simili għal dawk tal-GDPR u d-Direttiva dwar il-Pulizija, id-dhul fis-seħh (parzjali) se jikkontribwixxi għall-promozzjoni tal-istandards ta' protezzjoni tad-*data* tal-Unjoni madwar id-dinja. Fil-fatt, il-Konvenzjoni 108 kellha rwol kruċjali fit-tixrid tal-“mudell” Ewropew tal-protezzjoni tad-*data* fil-livell globali għaliex ta' spiss tintuża bħala sors ta' ispirazzjoni minn pajjiżi li qed jikkunsidraw li jadottaw jew jimmodernizzaw il-liġijiet ta' privatezza tagħhom. Dan huwa saħansitra aktar importanti llum il-ġurnata minhabba l-għadd dejjem jikber ta' pajjiżi li jippromulgaw leġislazzjoni bħal din f'hafna reġjuni tad-dinja. Iż-żieda ta' standards ta' protezzjoni mill-Partijiet għall-Konvenzjoni għandha wkoll tiffaċilita l-flussi tad-*data* bejn il-Partijiet għall-Konvenzjoni tal-UE u dawk li mhumiex tal-UE. Għal għadd ta' pajjiżi, l-adeżjoni għall-Konvenzjoni 108 swiet ukoll għat-thejjija għal sejba eventwali ta' adegwatezza tal-Kummissjoni Ewropea. Il-GDPR isahhah dan l-aspett billi jipprovdi espressament li l-adeżjoni għall-Konvenzjoni 108 hija fattur importanti li għandu jiġi kkunsidrat mill-Kummissjoni Ewropea fil-valutazzjoni tal-adeqwatezza. Anki mingħajr l-adeqwatezza, livell oġġla ta' protezzjoni (speċjalment f'dak li jikkonċerna id-disponibbiltà ta' kemm ir-rimedji għidizzjarji kif ukoll dawk mhux għidizzjarji, kif ukoll is-sorveljanza effettiva mill-awtoritajiet superviżorji) se jiffaċilita l-iskambju ta' *data* abbazi ta' salvagwardji adatti (b'mod partikolari minhabba li dawn is-salvagwardji jistgħu jsiru ehfef biex jiġu infurzati fis-sistemi legali tal-Partijiet).

It-tieni nett, huwa importanti li l-Konvenzjoni modernizzata tinzamm f'konformità shiha mad-dispożizzjonijiet tal-GDPR u d-Direttiva tal-Pulizija, sabiex l-Istati Membri tal-UE jiġu megħjuna jibqgħu Partijiet għall-Konvenzjoni u josservaw id-dispożizzjonijiet tagħha mingħajr ma jiksru l-leġislazzjoni tal-Unjoni. Dan jikkonċerna b'mod partikolari d-dispożizzjonijiet dwar il-fluss liberu ta' *data* bejn il-partijiet, peress li l-Konvenzjoni modernizzata (b'differenza għat-test attwali) fiha eżenzjoni minn din ir-regola għall-Partijiet “*marbuta b'regoli armonizzati ta' protezzjoni kondiviżi mill-Istati Membri li jappartjenu għal organizzazzjoni internazzjonali reġjonali*”. Dan se jiżgura konformità mill-Istati Membri tal-UE, minkejja l-kundizzjonijiet rigward it-trasferimenti internazzjonali stipulati skont il-leġislazzjoni tal-Unjoni dwar il-protezzjoni tad-*data*.

It-tielet nett, il-Konvenzjoni 108 attwali ma tippredix il-possibbiltà ta' adeżjoni minn organizzazzjonijiet internazzjonali. Il-Protokoll emendatorju jibdel dan u għalhekk id-dhul fis-seħh tiegħu hija kundizzjoni għall-adeżjoni futura tal-Konvenzjoni mill-UE.

3. BAŻI LEGALI

Id-Deciżjoni tal-Kunsill proposta hija bbażata fuq l-Artikolu 218(6) TFUE, flimkien mal-Artikolu 16 TFUE.

Proposta għal

DEĊIŻJONI TAL-KUNSILL

li tawtorizza lill-Istati Membri biex jirratifikaw, fl-interess tal-Unjoni Ewropea, il-Protokoll li jemenda l-Konvenzjoni tal-Kunsill tal-Ewropa għall-Protezzjoni ta' Individi fir-rigward tal-Ipproċessar Awtomatiku ta' *Data* Personali (ETS Nru 108)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 218(6)(a)(v), flimkien mal-Artikolu 16 tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-kunsens tal-Parlament Ewropew,

Billi:

- (1) Fil-31 ta' Mejju 2013, il-Kunsill awtorizza lill-Kummissjoni biex tipparteċipa f'isem l-Unjoni fin-negożjati dwar il-modernizzazzjoni tal-Konvenzjoni tal-Kunsill tal-Ewropa għall-protezzjoni tal-individi fir-rigward tal-ipproċessar awtomatiku ta' *data* personali (EST 108) (il-"Konvenzjoni 108") u l-kundizzjonijiet u l-modalitajiet tal-adeżjoni tal-Unjoni Ewropea għall-Konvenzjoni modernizzata.
- (2) Il-Protokoll li jemenda l-Konvenzjoni 108 (il-"Protokoll emendatorju") gie adottat mill-Kunsill tal-Kumitat Ewropew tal-Ministri fit-18 ta' Mejju 2018 u se jkun miftuh għall-iffirmar mill-25 ta' Ġunju 2018.
- (3) Il-Protokoll emendatorju għandu l-għan li jwessa' l-ambitu, iżid il-livell u l-effettività tal-protezzjoni tad-*data* mogħtija taħt il-Konvenzjoni 108.
- (4) Id-dispożizzjonijiet tal-Konvenzjoni 108 emendata, sa fejn japplikaw għall-ipproċessar ta' *data* personali fil-kuntest ta' attivitajiet li jaqgħu fl-ambitu tal-liġi tal-Unjoni, jistgħu jaffettwaw regoli komuni jew ibiddlu l-ambitu tagħhom fis-sens tal-Artikolu 3(2) TFUE, minhabba li dawn id-dispożizzjonijiet jikkoincidu mal-obbligi li jinsabu fir-Regolament (UE) 2016/679 tal-Parlament Ewropew u tal-Kunsill¹ u d-Direttiva (UE) 2016/680 tal-Parlament Ewropew u tal-Kunsill².
- (5) Peress li Konvenzjoni 108 mmodernizzata jkun fiha salvagwardji simili haġna għal tar-Regolament (UE) 2016/679 u tad-Direttiva (UE) 2016/680, id-dhul fis-seħh se

¹ Ir-Regolament (KE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

² Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li tħassar id-Deċiżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

jikkontribwixxi għall-promozzjoni ta' standards ta' protezzjoni tad-*data* tal-UE fil-livell globali, jiffaċilita l-flussi tad-*data* bejn l-UE u Partijiet għall-Konvenzjoni li mhumix tal-UE, u tiżgura l-konformità tal-Istati Membri mal-obbligi internazzjonali tagħhom skont il-Konvenzjoni u jippermettu l-adeżjoni futura tal-UE għall-Konvenzjoni.

- (6) L-Unjoni ma tistax tiffirma jew tirtatifika l-Protokoll emendatorju, billi skont il-Konvenzjoni 108 attwali l-Istati biss huma Partijiet.
- (7) Għalhekk l-Istati Membri għandhom ikunu awtorizzati jirtatifikaw il-Protokoll Emendatorju, filwaqt li jaġixxu b'mod kongunt fl-interess tal-Unjoni.

ADOTTA DIN ID-DEĊIŻJONI:

Artikolu 1

L-Istati Membri huma b'dan awtorizzati jirtatifikaw, fl-interess tal-Unjoni Ewropea, il-Protokoll li jemenda l-Konvenzjoni tal-Kunsill tal-Ewropa għall-Protezzjoni ta' Indivdu fir-rigward tal-Ipproċessar Awtomatiku ta' *Data* Personali (ETS Nru 108), sa fejn id-dispożizzjonijiet tagħha jaqgħu taħt il-kompetenza tal-Unjoni.

Artikolu 2

Din id-Deċiżjoni għandha tidhol fis-seħħ fil-jum tal-adozzjoni tagħha.

Artikolu 3

Din id-Deċiżjoni hija indirizzata lill-Istati Membri.

Magħmul fi Brussell,

Għall-Kunsill
Il-President